

ပြည်ထောင်စုသမ္မတမြန်မာနိုင်ငံတော်အစိုးရ
စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန

အမိန့်ကြော်ငြာစာအမှတ်၊ ၂၈၇ / ၂၀၂၁
၁၃၈၃ ခုနှစ်၊ တော်သလင်းလပြည့်ကျော် ၄ ရက်
(၂၀၂၁ ခုနှစ်၊ စက်တင်ဘာလ ၂၄ ရက်)

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနသည် အပင်မျိုးသစ်အကာအကွယ် ပေးရေးဥပဒေ ပုဒ်မ ၄၆ ပုဒ်မခွဲ (ခ) အရ အပ်နှင်းထားသော လုပ်ပိုင်ခွင့်ကို ကျင့်သုံး၍ အောက်ပါ လုပ်ထုံးလုပ်နည်းများကို ထုတ်ပြန်လိုက်သည်။

အခန်း(၁)

အမည်နှင့်အဓိပ္ပာယ်ဖော်ပြချက်

၁။ ဤလုပ်ထုံးလုပ်နည်းများကို အပင်မျိုးသစ်အကာအကွယ်ပေးရေး ဥပဒေဆိုင်ရာ လုပ်ထုံး လုပ်နည်းများဟု ခေါ်တွင်စေရမည်။

၂။ ဤလုပ်ထုံးလုပ်နည်းများတွင် ပါရှိသော စကားရပ်များသည် အပင်မျိုးသစ်အကာအကွယ်ပေးရေး ဥပဒေတွင် ပါရှိသည့်အတိုင်း အဓိပ္ပာယ်သက်ရောက်စေရမည်။ ထို့အပြင် အောက်ပါ စကားရပ်များ သည် ဖော်ပြပါအတိုင်း အဓိပ္ပာယ် သက်ရောက်စေရမည်။

- (က) ဥပဒေဆိုသည်မှာ အပင်မျိုးသစ်အကာအကွယ်ပေးရေးဥပဒေကို ဆိုသည်။
- (ခ) ပုံစံဆိုသည်မှာ ဤလုပ်ထုံးလုပ်နည်းများတွင် သတ်မှတ်ဖော်ပြသည့် ပုံစံကို ဆိုသည်။
- (ဂ) ထုတ်ကုန်များဆိုသည်မှာ ကာကွယ်ခွင့်ရရှိထားသော အပင်မျိုးသစ်၏ ရိတ်သိမ်းထား သည့် အစိတ်အပိုင်းများအား အသုံးပြု၍ ထုတ်လုပ်ခြင်းမှ ရရှိလာသည့် ထုတ်ကုန်များကို ဆိုသည်။
- (ဃ) နည်းပညာကော်မတီဆိုသည်မှာ အပင်မျိုးသစ် ဟုတ် မဟုတ် စစ်ဆေးပေးရန်နှင့် သဘောထားမှတ်ချက် ပြုနိုင်ရန် ဥပဒေပုဒ်မ ၅ ပုဒ်မခွဲ (ဂ)အရ ဗဟိုကော်မတီက ဖွဲ့စည်းပေးထားသော အပင်မျိုးသစ်စစ်ဆေးခြင်းဆိုင်ရာ နည်းပညာကော်မတီကို ဆိုသည်။
- (င) အပင်အမျိုးအစားအလိုက် တိုက်ဆိုင်စစ်ဆေးရေးလမ်းညွှန်စာအုပ်(Test Guideline) ဆိုသည်မှာ အပြည်ပြည်ဆိုင်ရာ အပင်မျိုးသစ်အကာအကွယ်ပေးရေးအဖွဲ့မှ ပြုစုထား သော အပင်မျိုးသစ် ဟုတ် မဟုတ် စစ်ဆေးရာတွင် အသုံးပြုသည့် လမ်းညွှန်စာအုပ်

သို့မဟုတ် ယင်းကို အခြေခံ၍ဖြစ်စေ၊ အခြားနိုင်ငံများမှ ပြုစုထားသည်များကို အခြေခံ၍ ဖြစ်စေ အသုံးပြုသည့် လမ်းညွှန်စာအုပ် သို့မဟုတ် မိမိနိုင်ငံနှင့် လိုက်လျောညီထွေ ဖြစ်စေရန် ပြုစုရေးဆွဲထားသော လမ်းညွှန်စာအုပ်ကို ဆိုသည်။

- (စ) အပင်မျိုးသစ်စစ်ဆေးရေးပညာရှင်(Distinctness, Uniformity and Stability -DUS Examiner)ဆိုသည်မှာ နည်းပညာကော်မတီအဖွဲ့ဝင်များ၊ ဆပ်ကော်မတီအဖွဲ့ဝင်များနှင့် အပင်မျိုးသစ် ဟုတ် မဟုတ် စစ်ဆေးမည့် အပင်အမျိုးအစားအလိုက် ကျွမ်းကျင် ပညာရှင်များကို ဆိုသည်။
- (ဆ) စီးပွားဖြစ်ထုတ်လုပ်ရန်မဟုတ်ဘဲ တစ်ပိုင်တစ်နိုင် စိုက်ပျိုးထုတ်လုပ်ခြင်းဆိုသည်မှာ ကာကွယ်ခွင့်ယူထားသည့် လယ်ယာသီးနှံအမျိုးအစား အပင်မျိုးသစ်ကို ၅ဧကနှင့် အောက် စိုက်ပျိုး၍ရရှိလာသည့် မျိုးစေ့များအား ၅ဧကနှင့်အောက်သာ ထပ်မံစိုက်ပျိုးရန် အသုံးပြုခြင်းနှင့် ထုတ်ကုန်များကို အမှန်တကယ် မိသားစုစားသုံးရန်အတွက် အသုံးပြု ခြင်းတို့ကို ဗဟိုကော်မတီမှ အခါအားလျော်စွာ ထုတ်ပြန်သည့် အမိန့်၊ ညွှန်ကြားချက် များပါ သတ်မှတ်ချက်များနှင့်အညီ စိုက်ပျိုးထုတ်လုပ်ခြင်းကို ဆိုသည်။
- (ဇ) သင့်တင့်မျှတသောအခွင့်အရေးဆိုသည်မှာ ဥပဒေပုဒ်မ ၃၀ အရ အပင်မျိုးမွေးမြူသူက ရပိုင်ခွင့် အခွင့်အရေးကို တောင်းဆိုရာတွင် ဗဟိုကော်မတီမှ ညှိနှိုင်းစေ့စပ်သည့်အပေါ် သဘောတူလက်ခံရမည့် ရပိုင်ခွင့်အခွင့်အရေးကို ဆိုသည်။

အခန်း(၂)

အပင်မျိုးသစ်ကာကွယ်သည့်အခွင့်အရေးလျှောက်ထားခြင်းနှင့်

မျိုးသစ်အဖြစ်အသိအမှတ်ပြုခြင်း

- ၃။ (က) အပင်မျိုးမွေးမြူသူ မည်သူမဆို ဥပဒေတွင် ပြဋ္ဌာန်းထားသည့်အတိုင်း အပင်မျိုးသစ် ကာကွယ်သည့် အခွင့်အရေးကို လျှောက်ထားနိုင်သည်။
 - (ခ) အပင်မျိုးသစ်ကို နှစ်ဦး သို့မဟုတ် နှစ်ဦးထက်ပိုသော မျိုးမွေးမြူသူများမှ ပူးပေါင်း မွေးမြူထုတ်လုပ်ခဲ့ပြီး ယင်းမျိုးမွေးမြူသူအားလုံးမှ သဘောတူလက်မှတ်ရေးထိုး၍ လျှောက်ထားခဲ့လျှင် လျှောက်ထားသူများမှ သဘောတူညီမှု ရရှိထားသော အပင်မျိုး မွေးမြူသူ သို့မဟုတ် အပင်မျိုးမွေးမြူသူများသာလျှင် ယင်းအပင်မျိုးသစ် အတွက် ကာကွယ်သည့် အခွင့်အရေးကို ရရှိစေရမည်။
- ၄။ အပင်မျိုးမွေးမြူသူမှ အပင်မျိုးသစ်အားကာကွယ်သည့် အခွင့်အရေးရရှိရန် လျှောက်ထားခြင်း လုပ်ငန်းများကို အောက်ပါအတိုင်း ဆောင်ရွက်ရမည် -

- (က) အပင်မျိုးမွေးမြူသူသည် ကာကွယ်ခွင့်လျှောက်ထားလိုသည့် အပင်မျိုးသစ်ကို ဥက္ကဋ္ဌ၊ ဗဟိုကော်မတီ၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ နေပြည်တော်သို့ လျှောက်လွှာပုံစံ (၁) ဖြင့် လျှောက်ထားရမည်။
- (ခ) ယင်းသို့လျှောက်ထားရာ၌ အပင်အမျိုးအစားအလိုက် တိုက်ဆိုင်စစ်ဆေးရေးလမ်းညွှန်စာအုပ်တွင် ဖော်ပြထားသည့်အတိုင်း တိကျစွာ လိုက်နာရမည့်အပြင် ဝန်ကြီးဌာန၏ သဘောတူညီချက်ဖြင့် ဗဟိုကော်မတီမှ အပင်အမျိုးအစားအလိုက် သတ်မှတ်ထားသည့် အခကြေးငွေများကို ပေးဆောင်၍ လျှောက်ထားရမည်။
- (ဂ) လျှောက်လွှာပုံစံ(၁)၌ ဖော်ပြထားသည့် အပင်မျိုးသစ်အတွက် ကာကွယ်ခွင့်လျှောက်ထားသည့် လျှောက်လွှာစဉ်အရ ရက်စွဲနှင့်အချိန်ကိုသာ ဦးစားပေး အခွင့်အရေးတွင် အသုံးပြုရမည်။

၅။

- (က) နည်းပညာကော်မတီသည် အပိုဒ် ၄ အပိုဒ်ခွဲ(က)ပါ လျှောက်ထားခြင်းအား ဥပဒေပုဒ်မ ၁၂၊ ၁၃တို့နှင့်အညီ လိုက်နာခြင်း ရှိ မရှိ ပဏာမစစ်ဆေးပြီး ကိုက်ညီမှုရှိပါက အများပြည်သူအား အသိပေးကြေညာခြင်းနှင့် ကြေညာသည့်အပေါ် တစ်လအတွင်း တစ်စုံတစ်ရာ ကန့်ကွက်ခြင်း မရှိပါက ဥပဒေပုဒ်မ ၉၊ ၁၀၊ ၁၁ပါ သတ်မှတ်ချက်များနှင့် ကိုက်ညီမှု ရှိ မရှိ တို့ကို အပင်မျိုးသစ်စစ်ဆေးရေးပညာရှင်များမှ ဆက်လက်စစ်ဆေးရမည်။
- (ခ) ဥပဒေပုဒ်မ ၁၂၊ ၁၃တို့ပါ ပြဋ္ဌာန်းချက်များနှင့်အညီ အပင်မျိုးသစ်အား အမည်ပေးရာတွင် ကိုက်ညီမှုမရှိ၍ ငြင်းပယ်ပါက အပင်မျိုးမွေးမြူသူမှ အခြားသော အဆိုပြုလိုသည့် အမည်ကို ငြင်းပယ်သည့်ကာလမှ (သုံးလ)အတွင်း တင်ပြစေရမည်။
- (ဂ) သတ်မှတ်ကာလအတွင်း မျိုးအမည်အသစ်အား တင်ပြနိုင်ခြင်းမရှိပါက ယင်းလျှောက်ထားခြင်းသည် အလိုအလျောက်ပျက်ပြယ်စေပြီး ထပ်မံလျှောက်ထားလိုပါက ရက်စွဲအသစ်ဖြင့် လျှောက်ထားနိုင်သည်။
- (ဃ) အပင်မျိုးသစ်မွေးမြူသူ၏ ရပိုင်ခွင့်အခွင့်အရေး ခံစားခွင့်ပြုသည့်အချိန်မှ စတင်၍ ဗဟိုကော်မတီတွင် ၎င်းမျိုးအမည်ကို မှတ်ပုံတင်ထားရမည်။
- (င) အပိုဒ်ခွဲ (က)ပါ ဥပဒေပုဒ်မ ၉၊ ၁၀၊ ၁၁တို့နှင့် ကိုက်ညီမှု ရှိ မရှိ စစ်ဆေးရာတွင် ဥပဒေပုဒ်မ ၁၈(ခ)ပါ နည်းလမ်းတစ်ခုခုဖြင့် အပင်မျိုးသစ်စစ်ဆေးရေး ပညာရှင်များမှ စစ်ဆေးပေးရန်နှင့် စစ်ဆေးတွေ့ရှိထားသော အချက်အလက်များကိုစိစစ်ပြီး သဘောထားမှတ်ချက်နှင့်အတူ ဗဟိုကော်မတီသို့ တင်ပြခြင်းနှင့် ဗဟိုကော်မတီက ပြည်သူ့အား အသိပေးကြေညာခြင်းတို့ ဆောင်ရွက်ရမည်။

- (စ) ပြည်သူလူထုမှ တစ်လအတွင်း အကြောင်းတစ်စုံတစ်ရာ ကန့်ကွက်ခြင်းမရှိပါက ဗဟိုကော်မတီသည် အပင်မျိုးမွေးမြူသူအား အပင်မျိုးသစ်ကာကွယ်ခွင့်ပြုကြောင်း အသိအမှတ်ပြုလက်မှတ်ကို ပုံစံ(၂) ဖြင့် ထုတ်ပေးရမည်။
- (ဆ) ဗဟိုကော်မတီသည် အပင်မျိုးသစ်အဖြစ် အသိအမှတ်ပြုရန် ငြင်းပယ်ကြောင်း ဆုံးဖြတ်ပါက ငြင်းပယ်ကြောင်းကို အပင်မျိုးမွေးမြူသူအား အသိပေးရမည်။
- (ဇ) အပင်မျိုးမွေးမြူသူသည် ကာကွယ်ခွင့်ရရှိထားသော အပင်မျိုးသစ်အတွက် ပေးဆောင်ရမည့် နှစ်စဉ်ကြေးများကို ဝန်ကြီးဌာန၏ သဘောတူညီချက်ဖြင့် ဗဟိုကော်မတီမှ ထုတ်ပြန်ထားသည့်အတိုင်း ပေးဆောင်ရမည်။

အခန်း(၃)

ဦးစားပေးအခွင့်အရေးနှင့် ယာယီကာကွယ်ခွင့်

- ၆။ ဥပဒေပုဒ်မ ၂၀အရ အပင်မျိုးမွေးမြူသူသည် ဦးစားပေးအခွင့်အရေး လျှောက်ထားလိုပါက လျှောက်လွှာပုံစံ (၃) ဖြင့် လျှောက်ထားရမည်။
- ၇။ (က) အပင်မျိုးသစ်အား ကာကွယ်သည့်အခွင့်အရေး လျှောက်ထားသူသည် အပင်မျိုးသစ် တစ်မျိုးတည်းအား နှစ်ဦး သို့မဟုတ် နှစ်ဦးထက်ပိုသော မျိုးမွေးမြူသူများ နေ့စွဲမတူဘဲ လျှောက်ထားလာပါက ဦးစွာလျှောက်ထားသူသာလျှင် လျှောက်လွှာ အစီအစဉ်အရ ဦးစားပေးအခွင့်အရေး ရရှိစေရမည်။
- (ခ) အပင်မျိုးမွေးမြူသူ၏ ရပိုင်ခွင့်အခွင့်အရေး လျှောက်ထားရာတွင် အပိုဒ်ခွဲ (က) တွင် ဖော်ပြထားသည့်အတိုင်း လျှောက်လွှာအစီအစဉ်အရ ဦးစားပေးအခွင့်အရေး ရှိသော်လည်း လျှောက်ထားသူများမှ သဘောတူညီမှု မရရှိခဲ့ပါက အဆိုပါ အပင်မျိုးသစ်အတွက် ကာကွယ်ခွင့်ကို ခံစားခွင့် မရှိစေရ။
- ၈။ (က) ဥပဒေပုဒ်မ ၂၂ပါ ယာယီကာကွယ်ခွင့်နှင့် စပ်လျဉ်း၍ အကြောင်းတစ်စုံတစ်ရာကြောင့် အပင်မျိုးမွေးမြူသူမှ ယာယီကာကွယ်ခွင့် ရုပ်သိမ်းလိုသည်ဖြစ်စေ၊ ရုပ်သိမ်းရန် အခြေအနေများ ရှိလာသည်ဖြစ်စေ ရုပ်သိမ်းခြင်းကို ဗဟိုကော်မတီမှ အများပြည်သူအား သိရှိရန် ထုတ်ပြန် ကြေညာရမည်။
- (ခ) ယာယီကာကွယ်ခွင့်ကာလအတွင်း အပင်မျိုးမွေးမြူသူ၏ သဘောရိုး မဟုတ်သည့် ဆောင်ရွက်ချက်များကြောင့် အဆိုပါ ယာယီကာကွယ်ခွင့် ရရှိထားသည့် အပင်မျိုးသစ်ကို အသုံးပြုသူများ၌ တစ်စုံတစ်ရာ ထိခိုက်နစ်နာ၍ ပြန်လည် ပေးလျော်သင့်သည်များ ရှိပါက ဗဟိုကော်မတီ၏ အဆုံးအဖြတ်အတိုင်း ယာယီကာကွယ်ခွင့် ရရှိထားသော အပင်မျိုးမွေးမြူသူမှ လိက်နာဆောင်ရွက်ပေးရမည်။

အခန်း(၄)

ကာကွယ်ခွင့်ရရှိထားသည့် အပင်မျိုးသစ်အား မျိုးထိန်းစိုက်ပျိုးခြင်းနှင့် တရားမဝင်အသုံးပြုခြင်းအပေါ် စောင့်ကြပ်ကြည့်ရှုခြင်း

၉။ (က) ဥပဒေပုဒ်မ ၂၇ (ခ) အရ တောင်သူများက ၎င်းတို့၏ ကိုယ်ပိုင်မြေတွင် မျိုးထိန်းစိုက်ပျိုးခြင်း၊ စိုက်ပျိုးခြင်းမှရရှိလာသည့် ထွက်ကုန်များကို မိမိစားသုံးရန်အတွက် အသုံးပြုခြင်း စသည့် စီးပွားဖြစ်ထုတ်လုပ်ရန် မဟုတ်ဘဲ တစ်ပိုင်တစ်နိုင် စိုက်ပျိုးထုတ်လုပ်ခြင်း တို့နှင့်စပ်လျဉ်း၍ ခွင့်ပြုမည့်သီးနှံအမျိုးအစားနှင့် ပမာဏတို့ကို နောက်ဆက်တွဲ အမိန့်ကြော်ငြာစာဖြင့် သတ်မှတ်ပေးရမည်။

(ခ) အဆိုပါ သတ်မှတ်ပမာဏများအတွက် အမိန့်နှင့်အမိန့်ကြော်ငြာစာများကို ဗဟိုကော်မတီက လိုအပ်သလို ထုတ်ပြန်နိုင်သည်။

၁၀။ ဥပဒေပုဒ်မ ၂၇ (ခ)အရ စိုက်ပျိုးထုတ်လုပ်သူ တစ်ဦးဦးက အပင်မျိုးသစ်ကို မျိုးထိန်းစိုက်ပျိုးခြင်း၊ မိသားစုစားသုံးရန်အတွက် အသုံးပြုခြင်းတို့နှင့် စပ်လျဉ်း၍ အမိန့်နှင့်ညွှန်ကြားချက်များတွင် သတ်မှတ်ထားသည့် ပမာဏအတိုင်း လုပ်ဆောင်ခြင်း ဟုတ် မဟုတ် ကို စောင့်ကြည့်ရန် အပင်မျိုးမွေးမြူသူမှ တောင်းဆိုလာပါက ဗဟိုကော်မတီမှ နည်းပညာကော်မတီကို တာဝန်ပေးဆောင်ရွက်စေရမည်။

၁၁။ ဥပဒေပုဒ်မ ၂၈အရ ကာကွယ်ခွင့်ရယူထားသည့် အပင်မျိုးသစ်ကို တစ်ဦးဦးမှ စီးပွားဖြစ် စိုက်ပျိုးထုတ်လုပ်မှုမရှိခြင်း၊ သုတေသနအတွက် အသုံးပြုခြင်း၊ ဤလုပ်ထုံးလုပ်နည်းများတွင် ခွင့်ပြုထားသည့် ပမာဏအရ စိုက်ပျိုးထုတ်လုပ်သူများမှ မျိုးထိန်းစိုက်ပျိုးခြင်းနှင့် အခြားမျိုးသစ်များ ရရှိရန်အတွက် မျိုးမွေးမြူခြင်း လုပ်ငန်းများတွင် မှန်ကန်စွာ ဆောင်ရွက်နေခြင်း ဟုတ် မဟုတ် တို့ကို အပင်မျိုးမွေးမြူသူက စစ်ဆေးပေးရန် တောင်းဆိုခဲ့လျှင် နည်းပညာကော်မတီ အဖွဲ့ဝင်များမှ စစ်ဆေးပေးရမည်။

၁၂။ ဥပဒေပုဒ်မ ၂၉ (က) နှင့်အညီ ကင်းလွတ်ခွင့်ရယူထားသည့် အပင်မျိုးသစ်ကို တစ်ဦးဦးမှ မှန်ကန်စွာ လုပ်ဆောင်နေခြင်း ဟုတ် မဟုတ် တို့ကို အပင်မျိုးမွေးမြူသူက စစ်ဆေးပေးရန် တောင်းဆိုခဲ့လျှင် နည်းပညာကော်မတီ အဖွဲ့ဝင်များမှ စစ်ဆေးပေးရမည်။

အခန်း(၅)

အများပြည်သူအကျိုးအရ ကန့်သတ်ခြင်းနှင့် သင့်တင်မျှတသည့်အခွင့်အရေး

၁၃။ ဥပဒေပုဒ်မ ၃၀ အရ အပင်မျိုးမွေးမြူသူ၏ ရပိုင်ခွင့်အခွင့်အရေးကို ကင်းလွတ်ခွင့်ပြုရန် ပေါ်ပေါက်လာသည့် ကိစ္စရပ်များဖြစ်သော အရေးပေါ်အခြေအနေများ (ဥပမာ- သဘာဝဘေးအန္တရာယ်များနှင့် ကပ်ဘေးကျရောက်ခြင်းများ)တွင် ဗဟိုကော်မတီက ခင်ဂျီခက်ပေးသော

အဖွဲ့အစည်းထံမှ အပင်မျိုးမွေးမြူသူက သင့်တင့်မျှတသည့် အခွင့်အရေးကိုတောင်းဆိုရာတွင် အများ ပြည်သူအကျိုးကို ထောက်ထား၍ ဗဟိုကော်မတီ၏ ညှိနှိုင်းစေ့စပ်ပေးသည့်အတိုင်း ဆောင်ရွက်ပေး ရမည် ဖြစ်ပါသည်။

၁၄။ ဗဟိုကော်မတီအနေဖြင့် သင့်တင့်မျှတသည့် အခွင့်အရေးကို ဆုံးဖြတ်ရာတွင် အောက်ပါ အချက်များဖြစ်သည့် -

- (က) သဘာဝဘေးအန္တရာယ်ကျရောက် ပျက်စီးဆုံးရှုံးမှု အခြေအနေ၊
- (ခ) အဆိုပါ သဘာဝဘေးအန္တရာယ် ကျရောက်သောကြောင့် အပင်မျိုးသစ်ကို အသုံးပြုသူ ၏ ထိခိုက်နစ်နာမှုအခြေအနေနှင့်
- (ဂ) အပင်မျိုးမွေးမြူသူ၏ ရင်းနှီးမြှုပ်နှံထားရှိမှုအရ ခွင့်ပြုပေးနိုင်သည့် အတိုင်းအတာ ပမာဏ တို့ကိုအခြေခံ၍ ဆုံးဖြတ်ရမည်။

အခန်း(၆)

အထွေထွေ

၁၅။ ဗဟိုကော်မတီနှင့် နည်းပညာကော်မတီတို့သည် ပုံမှန်အစည်းအဝေးများ ပြုလုပ်ခြင်းနှင့် လိုအပ်ပါက အထူးအစည်းအဝေးများ ပြုလုပ်ခြင်းတို့ကို ဆောင်ရွက်ရမည်။

၁၆။ ဗဟိုကော်မတီသည် သက်ဆိုင်ရာတရားစွဲသည့်အဖွဲ့အစည်းက အပင်မျိုးသစ် ဟုတ် မဟုတ် ထင်မြင်ချက် သဘောထားများ တောင်းခံလာပါက စိစစ်၍ပြန်ကြားရမည်။

၁၇။ အပင်မျိုးမွေးမြူသူ၏ သဘောရိုးမဟုတ်သည့် ဆောင်ရွက်ချက်များကြောင့် ကာကွယ်ခွင့်ရရှိ ထားသည့် အပင်မျိုးသစ်ကို အသုံးပြုသူများ၌ တစ်စုံတစ်ရာ ထိခိုက်နစ်နာ၍ ပြန်လည်ပေးလျော်သင့် သည်များရှိပါက ဗဟိုကော်မတီ၏ အဆုံးအဖြတ်အတိုင်း ကာကွယ်ခွင့်ရရှိထားသော အပင်မျိုးမွေးမြူ သူမှ လိုက်နာဆောင်ရွက်ပေးရမည်။

တင်ထွင်ဦး

ပြည်ထောင်စုဝန်ကြီး

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

စာအမှတ် ၂/၀၁/၁၀၀၀(က) (၅၇၀ /၂၀၂၁)
ရက်စွဲ ၂၀၂၁ ခုနှစ်၊စက်တင်ဘာလ ၂၄ ရက်

ဖြန့်ဝေခြင်း

နိုင်ငံတော်စီမံအုပ်ချုပ်ရေးကောင်စီရုံး

ပြည်ထောင်စုဝန်ကြီးဌာန

ပြည်ထောင်စုလွှတ်တော်ရုံး

ပြည်သူ့လွှတ်တော်ရုံး

အမျိုးသားလွှတ်တော်ရုံး

ပြည်ထောင်စုတရားလွှတ်တော်ချုပ်

နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး

ပြည်ထောင်စုရွေးကောက်ပွဲကော်မရှင်ရုံး

ပြည်ထောင်စုဝန်ကြီးဌာနအားလုံး

ပြည်ထောင်စုစာရင်းစစ်ရုံး

ပြည်ထောင်စုရာထူးဝန်အဖွဲ့ရုံး

နေပြည်တော်ကောင်စီ

တိုင်းဒေသကြီး သို့မဟုတ် ပြည်နယ် အစိုးရအဖွဲ့အားလုံး

မြန်မာနိုင်ငံတော်ဗဟိုဘဏ်

အမျိုးသားအပင်မျိုးသစ်အကာအကွယ်ပေးရေးဆိုင်ရာ

ဗဟိုကော်မတီဝင်များအားလုံး

ညွှန်ကြားရေးမှူးချုပ်

ပုံနှိပ်ရေးနှင့်ထုတ်ဝေရေးဦးစီးဌာန

ဤဝန်ကြီးဌာနရှိဦးစီးဌာနအားလုံး



မြန်မာနိုင်ငံပြန်တမ်း အပိုင်း (၁)တွင်
ထည့်သွင်းကြော်ငြာပေးပါရန်။

အမိန့်အရ

(ကျော်မင်းဦး)

အမြဲတမ်းအတွင်းဝန်

သို့

ဥက္ကဋ္ဌ

Chair Person

အမျိုးသားအပင်မျိုးသစ်အကာအကွယ်ပေးရေးဆိုင်ရာဗဟိုကော်မတီ

National New Plant Variety Protection Committee

စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန

Ministry of Agriculture, Livestock and Irrigation

နေပြည်တော်။

Nay Pyi Taw



အကြောင်းအရာ။ အပင်မျိုးသစ်ကို ကာကွယ်ခွင့်ရရှိရေးအတွက် အပင်မျိုးမွေးမြူသူ၏ ရပိုင်ခွင့် အခွင့်အရေးဆိုင်ရာ အသိအမှတ်ပြုလက်မှတ် လျှောက်ထားခြင်း။

Title: Application of Certificate Issued for Protection of a New Plant Variety to Grant Plant Breeder's Right

၁။ လျှောက်ထားသူအမည် -----

1. Applicant name -----

၂။ လျှောက်ထားသူအမျိုးအစား မူလမျိုးမွေးမြူသူ အခြား (ဖော်ပြရန်) -----

2. Type of applicant Original breeder Others (specify) -----

၃။ လူမျိုး၊ နိုင်ငံသား -----

3. Nationality, National -----

၄။ နိုင်ငံသားစိစစ်ရေးကတ်ပြားအမှတ်/နိုင်ငံခြားသားမှတ်ပုံတင်အမှတ် (မိတ္တူပူးတွဲတင်ပြရန်) -----

4. No. of identity card (with copy) -----

၅။ အဖွဲ့အစည်းအမည် -----

5. Organization name -----

(က) နေရပ်လိပ်စာ -----

(a) Address -----

(ခ) (b) ဖုန်း/ Phone ----- ဖက်(စ်)/ Fax ----- အီးမေးလ်/ E-mail -----

၆။ အပင်မျိုးသစ်မွေးမြူသည့်နေရာ/နိုင်ငံ -----

6. Place /State where the variety was bred -----

၇။ အပင်မျိုးသစ်ရယူခဲ့သည့်နေရာ/နိုင်ငံ -----

7. Place/State where the variety was obtained-----

၈။ သီးနှံအမည် -----

8. Crop name -----

၉။ အပင်မျိုးသစ်အမည် -----

9. New plant variety name -----

၁၀။ မိဘ/ မူရင်းမျိုးအမည် -----

10. Parent names/Name of original variety -----

၁၁။ ဗီဇပြုပြင်ထားသည့် အပင်မျိုးသစ် ဟုတ်/မဟုတ် -----

11. Genetically modified new plant variety / Not -----

၁၂။ အခြားဒေသ/နိုင်ငံများတွင် မှတ်ပုံတင်ထားခြင်းရှိ/မရှိ ရှိ မရှိ

12. Is the variety registered or patented in other places / states? Yes No
 ရှိလျှင် ဒေသ/နိုင်ငံ----- If yes Place/State -----
 နေ့စွဲ ----- Date -----

၁၃။ သီးနှံမျိုးသစ်သည် ဈေးကွက်တွင် ရောင်းချထားခြင်း ရှိ/မရှိ ရှိ မရှိ

13. Is the new variety offered for marketing or selling? Yes No
 ရှိလျှင်ဈေးကွက်ရှိအမည်----- If yes, variety's name in market -----
 ရောင်းချခဲ့သည့်ကာလ ----- Marketed/Sold period -----

၁၄။ အပင်မျိုးသစ်ဖြစ်ကြောင်းစစ်ဆေးခြင်း စစ်ဆေးပြီး
 စစ်ဆေးဆဲ
 စစ်ဆေးရန်

14. The technical examination of the variety has already been completed
 is in progress
 will be carried out

၁၅။ လျှောက်လွှာနှင့်အတူပူးတွဲတင်ပြရမည့်အချက်အလက်များ
 15. Other information to be attached with application form

(က) အပင်မျိုးသစ်၏နမူနာ (အပင်အမျိုးအစားအလိုက် တိုက်ဆိုင်စစ်ဆေးရေး လမ်းညွှန်စာအုပ် တွင် ဖော်ပြထားသည့် ပမာဏအတိုင်း)

(a) Sample of new plant variety (the amount according to Test Guide line of the specific crops)

(ခ) အပင်ပိုးမွှားရောဂါကင်းစင်ကြောင်းထောက်ခံချက်

(b) Plant phytosanitary certificates

(ဂ) လျှောက်ထားသည့် အဖွဲ့အစည်း၏ မှတ်ပုံတင်လက်မှတ်မိတ္တူ

(c) Copy of registered certificate of the applicant's organization

(ဃ) အပင်မျိုးသစ်၏ရာဇဝင်

(d) History of the new plant variety

(င) အပင်မျိုးသစ်၏ အရည်အသွေးနှင့် အရည်အချင်းဆိုင်ရာလက္ခဏာများ

(e) Qualitative and Quantitative characters of the new plant variety

(စ) အပင်အမျိုးအစားအလိုက် တိုက်ဆိုင်စစ်ဆေးရေးလမ်းညွှန်စာအုပ်ပါ နည်းပညာမေးခွန်းလွှာ

(f) Technical Questionnaire (TQ) of specific crop in Test Guideline (TG)

(ဆ) အပင်မျိုးသစ်၏ အခြားထူးခြားသော လက္ခဏာများ

(g) Other distinct characters of the new plant variety

၁၆။ လျှောက်လွှာနှင့်အတူ ပူးတွဲပေးပို့သော မျိုးနမူနာများသည် အပင်မျိုးသစ်ကို ကိုယ်စားပြုပြီး လျှောက်လွှာပါ အချက်အလက်များနှင့် သက်ဆိုင်ကြောင်း ဝန်ခံပါသည်။

16. I/We declare that the materials provided with the application is representative of the variety and relevant to this application.

၁၇။ လျှောက်လွှာပါ အချက်အလက်များနှင့် ပူးတွဲတင်ပြထားသော အချက်အလက်များသည် ပြည့်စုံမှန်ကန်ကြောင်း ဝန်ခံပါသည်။

17. I/We hereby declare that, to the best of my/our knowledge, the information necessary for the examination of the application, given in this form and in the annexes, is complete and correct.



လက်မှတ် (များ) ----- နေရာ -----

ရက်စွဲ နှင့် အချိန် -----

Signature (s) ----- Place-----

Date and Time -----

ရုံးလုပ်ငန်းအဖွဲ့မှ ဖြည့်စွက်ရန်

To be completed by the office

လျှောက်လွှာအမှတ်/ No. of application -----

လျှောက်လွှာလက်ခံရရှိသည့်နေ့စွဲ/ Date of the received of the application form-----

(လက်မှတ်)(Signature)

တာဝန်ခံ/ In charge



ပြည်ထောင်စုသမ္မတမြန်မာနိုင်ငံတော်
အမျိုးသားအပင်မျိုးသစ်အကာအကွယ်ပေးရေးဆိုင်ရာဗဟိုကော်မတီ

ရက်စွဲ -

အပင်မျိုးသစ်ကို ကာကွယ်ခွင့်ရရှိရေးအတွက် အပင်မျိုးမွေးမြူသူ၏
ရပိုင်ခွင့် အခွင့်အရေးဆိုင်ရာ အသိအမှတ်ပြုလက်မှတ်

အသိအမှတ်ပြုလက်မှတ် အမှတ်စဉ် -


အပင်မျိုးသစ်အကာအကွယ်ပေးရေးဥပဒေ (၂၀၁၉) အရ အပင်မျိုးသစ်ကို
ကာကွယ်ခွင့်ရရှိရေးအတွက် အပင်မျိုးမွေးမြူသူ၏ ရပိုင်ခွင့် အခွင့်အရေးအား

()
သီးနှံ၊ မျိုးအား
ကာကွယ်ခွင့် () နှစ်ကို
() ရက်နေ့မှစတင်၍ ပေးအပ်လိုက်သည်။

ဥက္ကဋ္ဌ

အမျိုးသားအပင်မျိုးသစ်အကာအကွယ်ပေးရေးဆိုင်ရာဗဟိုကော်မတီ
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

သို့



ဥက္ကဋ္ဌ

Chair Person

အမျိုးသားအပင်မျိုးသစ်အကာအကွယ်ပေးရေးဆိုင်ရာဗဟိုကော်မတီ

National New Plant Variety Protection Committee

စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန

Ministry of Agriculture, Livestock and Irrigation

နေပြည်တော်။

Nay Pyi Taw

အကြောင်းအရာ။ အပင်မျိုးမွေးမြူသူ၏ ရပိုင်ခွင့်အခွင့်အရေးနှင့်သက်ဆိုင်သည့် ဦးစားပေး အခွင့်အရေးရရှိရန် လျှောက်ထားခြင်း။

Title: Application for Right of Priority of New Plant Variety Protection of Plant Breeder's Right

၁။လျှောက်ထားသူ

1. Applicant

(က) အမည်-----

(a) Name -----

(ခ) နိုင်ငံသားစိစစ်ရေးကတ်ပြားအမှတ်/နိုင်ငံခြားသားမှတ်ပုံတင်အမှတ်

(မိတ္တူပူးတွဲတင်ပြရန်) -----

(b) No. of identity card (with copy) -----

(ဂ) လူမျိုး၊နိုင်ငံသား -----

(c) Nationality,National -----

(ဃ) ပညာအရည်အချင်း -----

(d) Education level -----

(င) အဖွဲ့အစည်းအမည် -----

(e) Organization name -----

(စ) အမြဲတမ်းနေရပ်လိပ်စာ -----

ဖုန်း-----ဖက်(စ်)-----E-mail -----

(ဆ) Address -----

Phone----- Fax ----- E-mail -----

၂။ လျှောက်ထားလိုသည့် အပင်မျိုးသစ်

2. Candidate variety

(က) အပင်မျိုးရယူခဲ့သည့်နိုင်ငံ/ ပြည်နယ် -----

(a) Place /State where the variety was bred-----

(ခ) အပင်မျိုးရယူခဲ့သည့်အဖွဲ့အစည်း -----

(b) Organization where the variety was obtained-----

(ဂ) သီးနှံအမည်-----

(c) Crop name-----

(ဃ) ရုက္ခဗေဒအမည် -----

(d) Botanical name-----

(င) ဗီဇပြုပြင်သီးနှံဟုတ်/မဟုတ် (ထောက်ခံချက်ပူးတွဲ) -----

(e) Genetically modified new plant variety / Not (Attached with copy of certificate) -----

(စ) မိဘ/ မူရင်းမျိုးအမည် -----

(f) Parent names/ Name of original variety -----

၃။ လျှောက်လွှာနှင့်အတူပူးတွဲတင်ပြရမည့်အချက်အလက်များ-

Other information to be attached with application form

(က) ပထမလျှောက်ထားခဲ့သည့်မျိုးနှင့် တစ်မျိုးတည်းဖြစ်ကြောင်း မျိုးနမူနာ(အပင်အမျိုးအစား အလိုက် တိုက်ဆိုင်စစ်ဆေးရေးလမ်းညွှန်စာအုပ်တွင် ဖော်ပြထားသည့် ပမာဏအတိုင်း)နှင့် အခြား ထင်ရှားသည့် အချက်အလက်များ

(a) New plant variety sample of the same variety of previous application (the amount according to Test Guide line of the specific crops) and other distinctness facts

(ခ) အပင်ပိုးမွှားရောဂါကင်းစင်ကြောင်းထောက်ခံချက်

(b) Plant phytosanitary certificates

(ဂ) လျှောက်ထားသည့်အဖွဲ့အစည်း၏မှတ်ပုံတင်လက်မှတ်မိတ္တူ

(c) Copy of registered certificate of the applicant's organization

(ဃ) ပထမမှတ်ပုံတင် လျှောက်ထားခြင်းနှင့် သက်ဆိုင်သည့် အထောက်အထားမိတ္တူများ

(d) Others certified copies related with first application

(င) ပထမလျှောက်ထားခဲ့သည့် အာဏာရအဖွဲ့အစည်းထံမှ မှန်ကန်ကြောင်း ထောက်ခံချက် မိတ္တူမူရင်းများ

(e) The true copy of the recommendation certificate from authorized organization of first application

၄။ လျှောက်လွှာပါအချက်အလက်များနှင့် ပူးတွဲတင်ပြထားသော အချက်အလက်များသည် ပြည့်စုံ မှန်ကန်ကြောင်း ဝန်ခံပါသည်။

4. I/We hereby declare that, to the best of my/our knowledge, the information necessary for the examination of the application, given in this form and in the annexes, is complete and correct. mark



လက်မှတ် (များ) ----- နေရာ ----- ရက်စွဲ နှင့် အချိန် -----

Signature (s) ----- Place ----- Date and Time -----

ရုံးလုပ်ငန်းအဖွဲ့မှဖြည့်စွက်ရန်

To be completed by the office

လျှောက်လွှာအမှတ်/ No. of application -----

လျှောက်လွှာလက်ခံရရှိသည့်နေ့စွဲ/ Date of the received of the application form-----

(လက်မှတ်)(Signature)

တာဝန်ခံ/ In charge